

*śrīḥ*

*śrīmate nigamāntamahādeśikāya namaḥ  
śrīmān veṅkaṭanāthāryaḥ kavītārkikakesarī |  
vedāntācāryavāryo me sannidhattāṃ sadā hṛdi ||*

**|| śrīgopālavimśatiḥ ||**

*This document\* has been prepared by*

***Sunder Kidāmbi***

*with the blessings of*

***śrī raṅgarāmānuja mahādeśikan***

***His Holiness śrīmad āṇḍavan of śrīraṅgam***

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ  
śrīmate nigamāntamahādeśikāya namaḥ

## ॥ śrīgopālavimśatiḥ ॥

śrīmān veṅkaṭanāthāryaḥ kavītārkikakesarī |  
vedāntācāryavaryo me sannidhattāṃ sadā hr̥di ||

vande bṛndāvanacaram vallaṅgavallabham |  
jayantīsambhavam dhāma vaijayantībhūṣaṇam || 1 ||

vācam nijāñkarasikāṃ prasamīkṣamāṇo  
vaktrāraviniveśitapāñcajanyaḥ |  
varṇātrikoṅarucire varapuṇḍarīke  
baddhāsano jayati vallaṅgacakravartī || 2 ||

āmnāyagandhiruditasphuritādharoṣṭham  
āsrāvilekṣaṇamanukṣaṇamandahāsam |  
gopāladīmbhavapuṣam kuhanājananyāḥ  
prāṇastanandhayamavaimi param pumāṃsam || 3 ||

āvīrbhavatvanibhṛtābharaṇam purastāt  
ākuñcitaikacaraṇam nibhṛtānyapādam |  
dadhnā nimanthamukhareṇa nibaddhatālam  
nāthasya nandabhavane navanītanāṭyam || 4 ||

hartuṃ kumbhe vinihitakaraḥ svādu haiyaṅgavīnam  
dṛṣṭvā dāmagrahaṇacaṭulāṃ mātaram jātaroṣām |  
pāyādīṣat pracalitapado nāpagacchan na tiṣṭhan  
mithyāgopaḥ sapadi nayane mīlayan viśvagoptā || 5 ||

vrajayoṣidapāṅgavedhanīyam  
madhurābhāgyamananyabhogyamīde |  
vasudevavadhūstanandhayam tat  
kimapi brahma kiśorabhāvadr̥śyam || 6 ||

parivartitakandharam bhayena  
smitaphullādharapallavam smarāmi |  
viṭapitvanirāsakam kayoścīt  
vipulolūkhalakarṣakam kumāram || 7 ||

nikateṣu niśāmayāmi nityam  
nigamāntairadhunā'pi mṛgyamāṇam |  
yamalārjunadr̥ṣṭabālakeliṃ  
yamunāsākṣikayauvanam yuvānam || 8 ||

padavīmadavīyasīṃ vimukteḥ  
aṭavīsampadamambuvāhayantīm |  
aruṇādharasābhilāṣavaṃśāṃ  
karuṇāṃ kāraṇamānuṣīṃ bhajāmi || 9 ||

animesaṇiṣevanīyamakṣṇoḥ  
ajahadyauvanamāvirastu citte |  
kalahāyitakuntalaṃ kalāpaiḥ  
karaṇonmādakavibhramam mahō me || 10 ||

anuyāyimanojñavamśanālaiḥ  
avatu sparśitavallavīvimohaiḥ |  
anaghasmitaśītalairasau mām  
anukampāsaridambujairapāṅgaiḥ || 11 ||

adharāhitacāruvamśanālāḥ  
makutālabhimayūrapiñchamālāḥ |  
harinīlaśīlavibhaṅganīlāḥ  
pratibhāḥ santu mamāntimaprayāṇe || 12 ||

akhilānavalokayāmi kālān  
mahilādhīnabhujāntarasya yūnaḥ |  
abhilāṣapadam vrajāṅganānām  
abhilāpakramadūramābhirūpyam || 13 ||

hṛdi mugdhaśikhaṇḍamaṇḍano  
likhitāḥ kena mamaiṣa śilpinā |  
madanāturavallavāṅganā-  
vadanāmbhojadivākaro yuvā || 14 ||

mahase mahitāya maulinā  
vinatenāñjalimañjanatviṣe |  
kalayāmi vimugdhavallavī-  
valayābhāṣitamāñjuveṇave || 15 ||

jayati lalitavṛttiṃ śikṣito vallavīnāṃ  
śīthilavalayaśīñjāśītalairhastatālaiḥ |  
akhilabhuvanarakṣāgopaveśasya viṣṇoḥ  
adharamaṇisudhāyāmamaśavān vaṃśanālah || 16 ||

citrākalkaḥ śravasi kalayan lāṅgalīkarnapūraṃ  
barhottaṃsasphuritacikuro bandhujīvaṃ dadhānaḥ |  
guñjābaddhāmurasi lalitāṃ dhārayan hārayaṣṭiṃ  
gopastrīṇāṃ jayati kitavaḥ ko'pi kaumārahārī || 17 ||

līlayaṣṭiṃ karakisalaye dakṣiṇe nyasya dhanyām  
amaṇse devyāḥ pulakarucire sanniviṣṭānyabāhuḥ |  
meghaśyāmo jayati lalito mekhalādattaveṇuḥ  
guñjāpīḍasphuritacikuro gopakanyābhujāṅgaḥ || 18 ||

pratyālīdhasthitimadhigatāṃ prāptagādhāṅkapālīṃ  
paścādīṣanmilitanayanāṃ preyasīṃ prekṣamāṇaḥ |  
bhastrāyantrapraṇihitakaro bhaktajīvāturavyāt  
vārikrīḍānibīdavasano vallavīvallabho naḥ || 19 ||

vāso hṛtvā dinakarasutāsannidhau vallavīnāṃ  
līlāsmero jayati lalitāmāsthitaḥ kundaśākhām |  
savṛīḍābhīstadanu vasane tābhīrabhyarthyamāne  
kāmi kāścit karakamalayorañjalīṃ yācamānaḥ || 20 ||

ityananyamanasā vinirmīṭāṃ  
veṅkaṭeśakavinā stutiṃ paṭhan |  
divyaveṇurasikaṃ samīkṣate  
daivataṃ kimapi yauvatapriyam || 21 ||

|| iti śrīgopālavimśatiḥ samāptā ||

kavitārkkikasīmhāya kalyāṇaguṇaśāline |  
śrīmate veṅkaṭeśāya vedāntagurave namaḥ ||